

(ഡി) ഇവിടെ നടക്കുന്ന അദ്ധ്യാപക-അനദ്ധ്യാപക നിയമനങ്ങളിൽ സംസ്ഥാന സർക്കാർ നടപ്പിലാക്കിവരുന്ന സംവരണതത്വങ്ങൾ പാലിക്കുന്നുണ്ടോ; ഇല്ലെങ്കിൽ ഇതിനുള്ള കാരണങ്ങൾ വ്യക്തമാക്കുമോ?

ആർ.സി.സി.-യിലെ അനദ്ധ്യാപക നിയമനങ്ങൾ ഇതുവരെ നടത്തിയവയിൽ എല്ലാം സംവരണതത്വങ്ങൾ പാലിച്ചാണ് നടത്തിയിട്ടുള്ളത്. അദ്ധ്യാപക നിയമനങ്ങളിൽ സംവരണതത്വം പാലിക്കുന്നതിനുള്ള നടപടിക്രമങ്ങൾ തുടങ്ങിയിട്ടുണ്ട്. ഇതിനായി ഇതുവരെ നടത്തിയിട്ടുള്ള നിയമനങ്ങൾ പരിശോധിച്ചുവരികയാണ്.

(ഇ) ആർ.സി.സി.യി.-ലെ അദ്ധ്യാപക-അനദ്ധ്യാപക നിയമനങ്ങൾ കേരളാ പബ്ലിക് സർവ്വീസ് കമ്മീഷന്റെ പരിധിയിൽ കൊണ്ടുവരുന്നതിനുള്ള നടപടികൾ സ്വീകരിക്കുമോ?

ആർ.സി.സി.യി.-ലെ ഡോക്ടർമാരൊഴികെയുള്ള ജീവനക്കാരുടെ നിയമനങ്ങൾ 29-6-2019-ലെ എസ്.ആർ.ഒ. നമ്പർ 437/2019 വിജ്ഞാപനപ്രകാരം പബ്ലിക് സർവ്വീസ് കമ്മീഷന് വിട്ടിരിക്കുകയാണ്. ടി നിയമനങ്ങൾ പബ്ലിക് സർവ്വീസ് കമ്മീഷൻ മുഖേന നടത്തുന്നതിനായി സ്പെഷ്യൽ റൂൾസ് തയ്യാറാക്കുന്നതിനുള്ള നടപടി കൈക്കൊണ്ടുവരുന്നു.

ലൈവ് സ്റ്റോക്ക് ഇൻസ്പെക്ടർ പരീക്ഷ

46 (4770) ശ്രീ. ടി. ജെ. വിനോദ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 534/19, 535/19 എന്നീ കാറ്റഗറി നമ്പരുകൾ പ്രകാരം നടന്ന ലൈവ് സ്റ്റോക്ക് ഇൻസ്പെക്ടർ പരീക്ഷയിൽ പൊതുവിഭാഗത്തിൽനിന്നും സർവ്വീസ് വിഭാഗത്തിൽനിന്നും ഓരോ ജില്ലയിലും എത്ര അപേക്ഷകൾ വീതം ലഭിച്ചിട്ടുണ്ടെന്നും ഇതിൽ എത്ര പേർ പരീക്ഷയെഴുതുന്നതിനുള്ള കൺഫർമേഷൻ നൽകിയിട്ടുണ്ടെന്നും ജില്ല തിരിച്ചുള്ള വിവരം ലഭ്യമാക്കുമോ;

&

(ബി) പ്രസ്തുത തസ്തികയിൽ എത്ര ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ടെന്നുള്ള വിവരം ജില്ല തിരിച്ച് ലഭ്യമാക്കുമോ?

വിശദാംശങ്ങൾ അനുബന്ധമായി ചേർക്കുന്നു*.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.